

# Güýz hakynda gyşda ýazylan goşgy

Category: Goşgular, Kitapcy

написано kitapcy | 23 январа, 2025

Güýz hakynda gyşda ýazylan goşgy GÜÝZ HAKYNDA GYŞDA ÝAZYLAN GOŞGY

Pasyllaň depesinden gurup täsin bir ýoly  
Her bir ädimi bilen ýatlar ýaly yz goýup  
Geldi, akyl käsesi pikir-paýhasdan doly  
Bir pähimdar gojanyň sary çäkmenin geýip

Goýy-agras reňke boýady ol her günü,  
Bereketden doldurdy, diýdi: «Galmasyn  
boşluk!...»

Gaçdy gitdi baharyň beren ýaşlyk ýelgini,  
Gitdi yssy tomusdan bize ýolgan gyzmaçlyk.

Paýhas bilen doldurdy olaryňam ýerini,  
Jomartlykda aýlanyp taý tapmady özüne.  
Arly ýyllap daýhanyň döken maňlaý derini  
Müň nygmata öwürip, gaýdyp berdi yzyna.

Togsan günläp ir turdy, togsan günläp giç  
ýatdy,  
Tapdy eziz topragmyň gizläp goýan  
humlaryn.  
Çeşmeleriň suwuna şeker gatdy, bal gatdy  
Süýjlikden gandyrdy bagşylaň  
aýdymalaryn.

Ganat baglap, uçurdy şahyrlaryň gazalyn,  
Garaz, eden işiniň goýmady ol hatasyn.  
Ýaz gününde sataşan ýigit bilen gözeliň  
Birleşdirip ýüregin, gyýyp berdi nikasyn!

Arman waspyn ýetirmän, diňe arzuw ýüwürdip  
Gezipdirin ýene men, dişläp galdym  
hырçmy  
Bir görsem, ol ýüzüni geçmiş taýa öwürip  
Barýan eken egnine atyp boşan horjuny.

Görsem, eýýäm howludan uzadyp öz boýnuny.  
Jyklap duran ekeni ak selleli gys gelip.  
Hernä dulumda duran güýzüň beren baýlygny  
Synlap biraz ynjaladym, dem aldym men hoş  
bolup.

Şolar güýzüň keşbini aýyrmaz göz öňümden,  
Şolar ýazdyrar maňa güýz hakdaky şygrymy.  
Güýzüm üçin saklaryn, orun berip göwünden  
Gys garydyr ýaz gülün hem tomusyň nuruny.

Olam närazy galmaz meger şeýle sowgatdan.  
Meniň bolsa boş geçen günlem bolar  
gyr-jynym.  
Onýança-da güýz geler, ýüklenip mün  
nygmatdan,  
Girer, geçer törüme, açar doly horjunyn.

Italmaz NURYÝEW. Goşgular